

# GITA GOVINDAM CHAPTER 3 - MUGDHA MADHUSUDANA

□ tṛtīyaḥ sargaḥ □

□ mugdhamadhusūdanaḥ □

kaṃsārirapi saṃsāravāsanābandhaśṛṅkhalām □  
rādhāmādhāya hṛdayē tatyāja vrajasundarīḥ □ 18 □

itastatastāmanusṛtya rādhikā-manaṅgabāṇavraṇakhinnamānasaḥ □  
kṛtānutāpaḥ sa kalindanandinī-taṭāntakuñjē viṣasāda mādhaveḥ □ 19 □

□ gītaṃ 7 □

māmiyaṃ chalitā vilōkya vṛtaṃ vadhūnichayēna □  
sāparādhatayā mayāpi na vāritātibhayēna □  
hari hari hatādaratayā gatā sā kupitēva □ 1 □

kiṃ kariṣyati kiṃ vadiṣyati sā chiraṃ virahēṇa □  
kiṃ dhanēna janēna kiṃ mama jīvanēna gṛhēṇa □ 2 □

chintayāmi tadānanaṃ kuṭilabhru kōpabharēṇa □  
sōṇapadmamivōpari bhramatākulaṃ bhramarēṇa □ 3 □

tāmahaṃ hṛdi saṅgatāmaniśaṃ bhṛśaṃ ramayāmi □  
kiṃ vanē'nusarāmi tāmiha kiṃ vṛthā vilapāmi □ 4 □

tanvi khinnamasūyayā hṛdayaṃ tavākalayāmi □  
tanna vēdmi kutō gatāsi na tēna tē'nunayāmi □ 5 □

dṛśyatē puratō gatāgatamēva mē vidadhāsi □  
kiṃ purēva sasambhramaṃ parirambhaṇaṃ na dadāsi □ 6 □

kṣamyatāmaparaṃ kadāpi tavēdṛśaṃ na karōmi □  
dēhi sundari darśanaṃ mama manmathēna dunōmi □ 7 □

varṇitaṃ jayadēvakēna harēridaṃ pravaṇēna □  
kindubilvasamudrasambhavarōhiṇīramaṇēna □ 8 □

hṛdi bisalatāhārō nāyaṃ bhujāṅgamanāyakaḥ kuvalayadalaśrēṇī kaṅṭhē na sā  
garaladyutiḥ □  
malayajarajō nēdaṃ bhasma priyārahitē mayi prahara na harabhrāntyānaṅga krudhā  
kimu dhāvasi □ 20 □

pāṇau mā kuru chūtasāyakamamuṃ mā chāpamārōpaya krīḍānirjitaviśva  
mūrChitajanāghātēna kiṃ pauruṣam □  
tasyā ēva mṛgīdṛśō manasijaprēṅkhatkaṭākṣāśuga-śrēṇījarjaritaṃ manāgapi manō  
nādyāpi sandhukṣatē □ 21 □

bhrūchāpē nihitaḥ kaṭākṣaviśikhō nirmātu marmavyathāṃ śyāmātmā kuṭilaḥ karōtu  
kabarībhārō'pi mārōdyamam □  
mōhaṃ tāvadayaṃ cha tanvi tanutāṃ bimbādarō rāgavān sadvṛttastanamaṅdalastava  
kathaṃ prāṇairmama krīḍati □ 22 □

tāni sparśasukhāni tē cha taralāḥ snigdhā dṛśōrvibhramā-stadvaktrāmbujasaurabhaṃ  
sa cha sudhāsyandī girāṃ vakrimā □  
sā bimbādhamādhurīti viṣayāsaṅgē'pi chēnmānasam tasyāṃ lagnasamādhi hanta  
virahavyādhiḥ kathaṃ vardhatē □ 23 □

bhrūpallavaṃ dhanurapāṅgatarāṅgitāni bāṇāḥ guṇāḥ śravaṇapālirīti smarēṇa □  
tasyāmanaṅgajayajaṅgamadēvatāyāṃ astrāṇi nirjitajaganti kimarpitāni □ 24 □

[ēṣaḥ ślōkaḥ kēṣuchana saṃskaraṇēṣu vidyatē]

tiryakkaṅṭha vilōla mauli taralōttaṃ sasya vaṃśōchcharad-  
dīptisthāna kṛtāvadhāna lalanā lakṣairna saṃlakṣitāḥ □  
sammugdhē madhusūdanasya madhurē rādhāmukhēndau sudhā-  
sārē kandalitāśchiraṃ dadhatu vaḥ kṣēmaṃ kaṭākṣōrmmaya □ (25) □

□ iti śrīgītagōvindē mugdhamadhusūdanō nāma tṛtīyaḥ sargaḥ □